



உள்துறை அமைச்சகம்

# வருடாந்திர டிஜிபி க்கள் ஆலோசனைக் கூட்டத்தின்போது எடுக்கப்பட்ட முடிவுகளின் செயல்பாடு குறித்து மத்திய உள்துறை அமைச்சர் ஆய்வு

Posted On: 02 AUG 2017 4:53PM by PIB Chennai

2016, நவம்பர், 25 முதல் 27 வரை ஹைதராபாத்தில் நடைபெற்ற மாநில காவல்துறைத் தலைவர்கள் ( டிஜிபி க்கள் ), மத்திய ஆயுதக் காவல்படையினர் ( சிஏபிஎஃப் க்கள் ), மற்றும் சிபிஓ க்களின் வருடாந்திர ஆலோசனைக் கூட்டத்தின்போது எடுக்கப்பட்ட முடிவுகளையும் பிறப்பிக்கப்பட்ட உத்தரவுகளையும் செயல்படுத்துவதன் முன்னேற்றம் குறித்து, மத்திய உள்துறை அமைச்சர் திரு. ராஜ்நாத் சிங் இன்று இங்கு ஆய்வு நடத்தினார். எம்ஓஎஸ் ( உள்துறை ) ஹன்ஸ்ராஜ் கங்காரம் அஹிர், உள்துறைச் செயலாளர் திரு.ராஜீவ் மேஹ்ரிஷி , திரு, ராஜீவ் க்வாபா, ஓஎஸ்டி, எம்எச்ஏ, மற்றும் டைரக்டர், ஐபி திரு.ராஜீவ் ஜெயின் ஆகியோர்

பிற மூத்த அதிகாரிகளுடன் இந்தக் கூட்டத்தில் கலந்துகொண்டனர்.

காவல்துறையின் தொழில்நுட்ப மேம்பாடு, இணையக் குற்றப் பாதுகாப்பு, தீவிரவாதத் தடுப்பு முயற்சிகள், குற்றவியல் நீதிமுறையின் சீர்திருத்தம், காவல் நிலையங்களின் மேம்பாடு, பல்வேறு மாநிலக் காவலர்களுக்கிடையிலான சிறப்பான ஒருங்கிணைப்பு ஆகியவற்றில் மேற்கொள்ளப்பட்டுவரும் திட்டங்களின் முன்னேற்றம் போன்ற பல விஷயங்கள் இந்தக் கூட்டத்தில் பரிசீலனை செய்யப்பட்டன. இளைஞர்கள், பெண்கள், நலிந்த பிரிவினர் ஆகியோரை நோக்கமாகக் கொண்டு, காவலர்களின் நற்பெயரை உயர்த்திப் பிடிக்கும் வகையில், சமுதாய வெளிக் களச் செயல்பாடுகளில் கவனத்தைக் குவிப்பதன் அவசியத்தை மத்திய உள்துறை அமைச்சர் வலியுறுத்தினார். ஆலோசனைக் கூட்டத்தின்போது, பிரதமர் பிறப்பித்த உத்தரவுகளைச் செயல்படுத்துவதில் ஏற்பட்டுள்ள முன்னேற்றம் குறித்தும் அமைச்சர் ஆய்வு மேற்கொண்டார்.

2015 ஆம் ஆண்டு கட்சி ( குஜராத் ). - இலும், 2014 ஆம் ஆண்டு கவுஹாத்தி ( அஸாம் ) யிலும் நடைபெற்ற ஆலோசனைக் கூட்டங்களில் பரிந்துரை செய்தவற்றில் நிலுவையில் உள்ளவற்றைச் செயல்படுத்துவதன் முன்னேற்றம் குறித்தும் இந்தக் கூட்டத்தில் பரிசீலனை செய்யப்பட்டது.

காவல்துறை டிஜிபி க்கள், ஐஜி க்கள் அடங்கிய ஆலோசனைக் கூட்டம் ஒவ்வோர் ஆண்டும் நடைபெறுவதுண்டு. அந்தக் கூட்டங்களில் தேசியப் பாதுகாப்பு, சட்டம்-ஒழுங்குப் பராமரிப்பு ஆகியவை குறித்த பல்வேறு கொள்கை முடிவுகள் நாட்டின் காவல் துறை தலைவர்களால் ஆழ்ந்து பரிசீலிக்கப்படும். கடந்த மூன்று ஆண்டுகளாக இந்த ஆலோசனைக் கூட்டங்கள் டெல்லிக்கு வெளியே நடைபெற்றுவருகின்றன. இந்தக் கலந்தாலோசனைகளில் பிரதமரும் மத்திய உள்துறை அமைச்சரும் கலந்துகொண்டுள்ளனர்.

\*\*\*\*\*

(Release ID: 1505329) Visitor Counter : 22

Read this release in: English

